



# ክዲስ ዘመን

ሰኞ

84ኛ ዓመት ቁጥር 076 ኅዳር 16 ቀን 2017 ዓ.ም ምዝ 10.00

ብዕራችን ለኢትዮጵያ ህዳሴ ይተጋል!

## ባለፉት አምስት ዓመታት የተገኙ ስኬቶች የኢትዮጵያ ሁለንተናዊ ብልጽግና አይቀሬ መሆኑን አመላካች ናቸው

ቢቁላ ሁሪሳ (ዶ/ር)  
የብልጽግና ፓርቲ የሕዝብና ዓለም አቀፍ ግንኙነት ዘርፍ ሃላፊ

### ስብከት ሕልዎስ

አዲስ አበባ፡- ባለፉት አምስት ዓመታት የተገኙ ስኬቶች ኢትዮጵያ በተሰፋ ሰጪ ንዳና ላይ መጓዝ የጀመረች መሆኗንና የኢትዮጵያ ሁለንተናዊ ብልጽግና አይቀሬ መሆኑን አመላካች እንደሆነ በሚኒስትር ማዕረግ የዲሞክራሲ ሥርዓት ግንባታ ማዕከል አስተባባሪ ዶ/ር ቢቁላ ሁሪሳ አስታወቁ።

ዶ/ር ቢቁላ ፤ በተለይ ለአዲስ ዘመን እንደተናገሩት፤ ኢትዮጵያ የተጓዘችው የአምስት ዓመት ጉዞ ስኬት ያስመዘገበችበትና ፈተናም የተጋፈጠችበት ቢሆንም በኢኮኖሚ፣ ፖለቲካ፣ ማኅበራዊና ዲፕሎማሲ መስክ ያስመዘገበችታቸው ድሎች ታላላቅ ናቸው። የሀገሪቱ ሁለንተናዊ ብልጽግና አይቀሬ መሆኑን ያመለክቱ ናቸው።

ብልጽግና ፓርቲ ሁሉንም ኢትዮጵያዊ ያቀፈ፣ ኅብረ ብሔራዊ፣ ሀገራዊና ወጥ ፓርቲ ሆኖ በመፈጠሩ ምክንያት ኢትዮጵያውያን በአንድ ጥላ ስር መሰባሰብ የቻሉበት ነው። በዚህ ፓርቲው ከተፈጠረ ወዲህ በሀገራችን የትርክት ለውጥ መጥቷል ፤ ከሚለያዩን ነገሮች ይልቅ አንድ የሚያደርጉን እና አብሮነትን የሚፈጥሩ ትርክቶች እንዲጠናከሩ ማድረግ ተችሏል ብለዋል።

«ባለፉት አምስት ... ወደ 78 4 ዞሮል»




**ECCS**  
የኢትዮጵያ የግንባታ ግብዓቶች አቅራቢ  
ETHIOPIAN CONSTRUCTION COMMODITIES SUPPLY PLC.  
የኢትዮጵያ ብረት እና ሌሎች ብረት-ብረቶች አከፋፋይ



**Mob. 0911 225057/ 0989 343434**  
አድራሻ: ከሜካሲክ አደባባይ ወደ መርከቅ  
በሚወሰደው መንገድ ከዲ-አፍሪካ ሆቴል ፊት ለፊት

## ክልሉ ዘግናኝ ተግባር የፈጸመትን ለሕግ ለማቅረብ እየሠራ መሆኑን አስታወቀ

### በጋዜጣው ሪፖርተር

ሰሞኑ በአሮሚያ ክልል ሰሜን ሸዋ ዞን፣ ደራ ወረዳ ዘግናኝ እና አሰቃቂ ተግባር የፈጸሙ ጽንፈኛ እና አሸባሪ ቡድኖችን ለሕግ ለማቅረብ አብከሮ እየሠራ መሆኑን የአማራ ብሔራዊ ክልላዊ መንግሥት አስታወቀ። ቡድኖቹ ለዘመናት ማንም በማይበጥሰው የወንድማማች እና አህትማማች ገመድ የተሠሩትን የአማራ እና የአሮሞ ሕዝቦች ለመገጣጠል እና ወደ ግጭት ለማስገባት የማይፈቅዱት ድንጋይ እንደሌለም አመለከተ።

የአማራ ብሔራዊ ክልላዊ መንግሥት በደራ ወረዳው የደረሰውን ዘግናኝ እና አሰቃቂ ግድያ አስመልክቶ ትናንት ባወጣው ክልሉ ዘግናኝ ... ወደ 78 4 ዞሮል



## "ግጭት አቁመን ወይስላም ምዕራፍ እየተራመደን ነው"

- ጌዲዮን ጢሞቴዎስ ዶ/ር  
የውጭ ጉዳይ ሚኒስትርና የብሔራዊ ተሀድሶ የቦርድ ሰብሳቢ በጋዜጣው ሪፖርተር

የጦርነትን አስከፊነት እንደ ኢትዮጵያውያን ያየና የቀመሰ ሌላ ሕዝብ እና ሀገር ብዙም አለ ብዬ ለመናገር አልደፍርም ፤ አሁን ላይ ግጭት አቁመን ወደ ሰላም ፊትችንን በማዘር ሂደት አንድ ምእራፍ ወደ ፊት እየተራመደን ነው ሲሉ የውጭ ጉዳይ ሚኒስትርና የብሔራዊ ተሀድሶ የቦርድ ሰብሳቢ ዶ/ር ጌዲዮን ጢሞቴዎስ አስታወቁ።

"ግጭት አቁመን ... ወደ 78 4 ዞሮል"



### የምርመራ ዘገባ

በሃገራችን ገና በጅምሩ በብዙ ውስብስብ ችግሮች እየተፈተነ ለዜጎች የአሮሮ ምንጭ በሆነው የሪልስቴት ንግድ ዙሪያ ያዘጋጀውን ልዩ የምርመራ ዘገባ በገጽ 8 ይመልከቱ

## ሲቪል ሰርቪስ ሀገሪቷ ከምትሸከመውና አገልግሎቱ ከሚፈልገው በላይ የበዛ መሆኑን ተጠቆመ

### ስብከት ሕልዎስ

አዲስ አበባ፡- በአሁኑ ወቅት ያለው የሲቪል ሰርቪስ ቁጥር ሀገሪቷ ከምትሸከመውና አገልግሎቱ ከሚፈልገው በላይ የበዛ መሆኑን በሕዝብ ተወካዮች ምክር ቤት የሰው ሀብት ልማት ሥራ ስምሪትና ቴክኖሎጂ ጉዳዮች ቋሚ ኮሚቴ ሰብሳቢ ነገሪ ለንጮ ዶ/ር አስታወቁ።

የቋሚ ኮሚቴ ሰብሳቢው ነገሪ (ዶ/ር) በተለይም ለኢፕድ እንዳስታወቁት፤ በየመንግሥት መሥሪያ ቤቱ ያለው የሠራተኛ ቁጥር በጣም በርካታ ነው። ሀገሪቷ ከምትሸከመውና አገልግሎቱ ከሚፈልገው በላይ የበዛ ነው። ከአደረጃጀት አንጻር ሲታይም በአንድ መሥሪያ ቤት ውስጥ መዋቅሩ የሚሸከመው ብዙ የሰው ኃይልን ነው፤ ብዙ የሰው ኃይል በተሸከመ ቁጥር ደግሞ የሚያገኘው ጥቅም አናሳ ነው።

የመንግሥት ሠራተኞች የብዛታቸውን ያህል የሚሠሩት አገልግሎት የሚያረካ አይደለም ያሉት ዶ/ር ነገሪ ፤ የተወሰኑ ይሠራሉ፤ ሌሎቹ ግን የተወሰኑ ሠራተኞች



ነገሪ ለንጮ ዶ/ር  
ሌሎቹ ግን የተወሰኑ ሠራተኞች በሠሩት ትከሻ ላይ ተንጠላጥለው የሚኖሩ ናቸው። የሚለፋው ሠራተኛ ጥቂት ሲሆን፤ የሚያገኙት ጥቅምም በጣም ዝቅተኛ እንደሆነ አመልክተዋል።

ሲቪል ሰርቪስ ... ወደ 78 4 ዞሮል



**AMG Steel Factory**



Tel:- 0940 505050 – 0940 606060 – 0940 909090 – 0940 808080 -0920 656565



























# ዓለም አቀፍ



## ቻይና 83 ቢሊዮን ዶላር ዋጋ ያለው የወርቅ ክምችት አገኘች

ቻይና 83 ቢሊዮን ዶላር ዋጋ ያለው የወርቅ ክምችት አገኘች። የዓለማችን ቁጥር ሁለት ልዕላ ሀያል ሀገር የሆነችው ቻይና ከሌሎች የወርቅ ማዕድን በሁሉን ግዛት አግኝታለች። እንደ ሸንጭ ዜና አገልግሎት ዘገባ ከሆነ የሁሉ ጂኦሎጂ ማዕከል ባደረገው የማዕድን ፍለጋ ከ300 በላይ ቶን መጠን ያለው ወርቅ አግኝቷል።

ማዕከሉ ባካሄዳቸው 40 የወርቅ ማዕድን ፍለጋ ጣቢያዎች ውስጥ ያደረገው ጥረት ስኬታማ እንደሆነም ተጠቅሷል። የወርቅ ማዕድን በመሬት ውስጥ በ2 ሺህ ሜትር ርቀት ላይ 300 ቶን ወርቅ የተገኘ ሲሆን እስከ 3 ሺህ ሜትር ሲቆይ ደግሞ የወርቅ ክምችት ወደ አንድ ሺህ ቶን ከፍ ሊል እንደሚል በዘገባው ላይ ተጠቅሷል።

አዲስ የተገኘው ወርቅ አሁን ባለው ዋጋ መሠረት ሲሰላ 600 ቢሊዮን ዶላር ወይም 83 ቢሊዮን ዶላር የሚያወጣ ነውም ተብሏል። እኔክ በ2023 ላይ ባለው የዓለም ወርቅ ግብይት መረጃ መሠረት ቻይና ቁጥር አንድ የዓለማችን ወርቅ አምራች ሀገር ነበረች።

በተያዘው ዓመት ባለፉት ዘጠኝ ወራት ውስጥ 741 ሜትሪክ ቶን ወርቅ የተጠቀመች ሲሆን ከዚህ ውስጥ 268 ሜትሪክ ቶን ወርቅ በሀገሯ የተመረተ እንደሆነ ተገልጿል። የዓለማችን 10 በመቶ ወርቅ አምራች የሆነችው ቻይና በዓለም ገበያ ውስጥ ወርቅ ሸማች ከሆኑ ቀዳሚ ሀገራት መካከልም ዋነኛው መሆኗን አል ዓይን ዘግቧል።

## በአሜሪካ ጦር መንደር አካባቢ ባለቤቱነታቸው የማይታወቁ ድሮኖች ታዩ

ብሪታኒያ በሚገኙ ሶስት የዩናይትድ ስቴትስ የጦር መንደሮች አካባቢ ባለቤቱነታቸው ያልታወቁ ድሮኖች እንደታዩ የአሜሪካ አየር ኃይል አስታወቀ። ከረቡዕ እስከ አርብ ባሉት ቀናት “አነስተኛ ሰው አልባ በራራዎች” ስፎክ፣ ፊልትዌል እና ኖርፎክ በተባሉ የጦር መንደሮች አካባቢ መታየታቸውን አየር ኃይሉ ገልጿል።

አየር ኃይሉ በሶስቱ የአሜሪካ ጦር መንደሮች የታዩት ድሮኖች ጥቃት ለማድረስ የመጡ ስለመሆናቸው እስካሁን የሚታወቅ ነገር የለም ብሏል። የአሜሪካ አየር ኃይል ድሮኖቹን ለመከላከል የተወሰደ ርምጃ ይኖር እንደሆነ ከመለጠፍ የተቆጠበ ቢሆንም “ራስን ለመከላከል” የሚያስፈልጉ ጥንቃቄዎች ማድረጉን አስታውቋል።

በአውሮፓ የዩናይትድ ስቴትስ አየር ኃይል ቃል አቀባይ “አነስተኛ ሰው አልባ በራራዎች ብሪታኒያ በሚገኙ ሶስት የአሜሪካ አየር ኃይል ጣቢያዎች መታየታቸውን አረጋግጠናል” ብለዋል። “በተለያዩ ጊዜ የመጡት እኒህ ድሮኖች ቁጥራቸው እና ግዝፈታቸው የተለያዩ ነበር” ሲሉ ገልጸዋል።

“ወታደራዊ ደህንነታችንን ለመጠበቅ ሲባል ምን ዓይነት ርምጃ እንደወሰድን አንገልጸንም። ነገር ግን ራሳችንን ለመከላከል አስፈላጊውን ሁሉ እንደምናደርግ እንሳውቃለን” ብለዋል ቃል አቀባዩ። የጦር መንደሮችን አባላት እና ቁሳቁሶች ደህንነት ለመጠበቅ ለማረጋገጥ ሲባል የአሜሪካ አየር ኃይል አካባቢውን እየቃኘ እንዳለ እና ከብሪታኒያ መንግሥት ጋር ተባብሮ እየሠራ

እንደሆነም በመግለጫቸው አውስተዋል። ሶስቱ የዩናይትድ ስቴትስ አየር ኃይል ጣቢያዎች በርካታ ዘመናዊ የጦር ጄቶችን የያዙ ናቸው። አልፎም የአሜሪካ ወታደሮች መኖሪያ መንደሮች አሏቸው። የብሪታኒያ መከላከያ ሚኒስቴር ቃል አቀባይ “መሰል ጉዳዮችን በአትኩሮት ነው የምናያቸው። የጦር መንደሮቻችን ለመጠበቅ ርምጃ እንወስዳለን” ብለው ተጨማሪ አስተያየት ከመስጠት ተቆጥበዋል።

ስፎክ ሚኒስቴር የሚገኘው የአሜሪካ አየር ኃይል ጣቢያ በአውሮፓውያኑ 1934 የተገነባ ሲሆን በ2015 ይዘጋል የሚባል ጭምጭምታ ተሰምቶ ነበር። አሜሪካ በአውሮፓ ሀገራት በርካታ የጦር መንደሮች እንዳሏት ቢቢሲ ዘገባ ያመለክታል።

# ስፖርት



## የባህል ስፖርቶችን ለማሳደግ ትምህርት ቤቶችና ሆቴሎች ላይ እየተሠራ ነው

### ዓለማዊ ግዛው

ኢትዮጵያ የብዙ ባህሎች ባለቤት መሆኗ የበርካታ ባህላዊ ጨዋታዎችና ስፖርቶች ሀብታም እንድትሆን አድርጓታል። በሀገሪቱ ጥናት 292 የሚሆኑ ባህላዊ የስፖርት ጨዋታዎች ቢኖሩም ሕግና ደንብ ወጥቶላቸው ውድድሮች የሚካሄዱት ግን በዘ የስፖርት ዓይነቶች ብቻ ነው። እነዚህም በተለያዩ ክልሎችና ከተማ አስተዳደሮች በፌዴሬሽን ደረጃ የሚሰሩ ሲሆን የአዲስ አበባ ከተማ አስተዳደር ባህል ስፖርቶች ፌዴሬሽን አንዱ ነው።

ፌዴሬሽኑ በከተማዋ የባህል ስፖርቶችን ለማሳደግ የተለያዩ እንቅስቃሴዎችን የሚያደርግ ሲሆን ዓመታዊ ውድድሮችን ማካሄድ፣ የባለሙያዎች ሥልጠና እና የታዳጊ ፕሮጀክት ዋነኞቹ ናቸው። ፌዴሬሽኑ ከሚያካሂዳቸው ውድድሮች መካከል የገና በዓልን ምክንያት በማድረግ በክፍለ ከተሞች መካከል የሚካሄዱ ባህላዊ ፌስቲቫልና ስፖርታዊ ጨዋታዎች፣ ከተማ አቀፍ የተማሪዎች፣ የታዳጊ ወጣቶች ፕሮጀክቶች እና ባህላዊ ሆቴሎች ውድድር ይገኙበታል። ፌዴሬሽኑ ስፖርቱን ለማሳደግ እነዚህንና ሌሎች የተለያዩ እንቅስቃሴዎችን እያደረገ ሲሆን በትምህርት ቤቶችና ሆቴሎች ላይ ልዩ ትኩረት ሰጥቶ እየሠራም ይገኛል።

የአዲስ አበባ ባህል ስፖርቶች ፌዴሬሽን ጽሕፈት ቤት ኃላፊ አቶ ፈቃደ ጫካ፣ ፌዴሬሽኑ ሁለት ዋና ዋና ተግባራትን እያከናወነ እንደሚገኝ ገልጸው፣ ከነዚህም መካከል የባለሙያዎች የአቅም ግንባታ ሥልጠና (የዳኞችና አሰልጣኞች ሥልጠና)፣ በሁሉም ክፍለ ከተሞች የሚገኙ የታዳጊ ወጣቶች ፕሮጀክት ሥልጠና፣ የባህላዊ የስፖርት



አምና የተጀመረው የሆቴሎች የባህል ስፖርቶች ውድድር ዘንድም ለሁለተኛ ጊዜ ለማካሄድ ዝግጅቶች እየተደረጉ ይገኛሉ።

ውድድሮች መካሄዳቸውን ይናገራሉ። በተጨማሪም ከተማአቀፍ የተማሪዎችና ሆቴሎች ውድድሮች በተለየ ትኩረት እንደሚካሄዱ ያስረዳሉ። ይህም ተተኪዎችን ለማፍራትና ስፖርቱን ለማሳደግ ትልቅ እገዛ ይኖረዋል ተብሎ ታምኖበታል።

የጽሕፈት ቤት ኃላፊው እንደሚናገሩት፣ አምና በትምህርት ቤቶች ላይ የተጀመረውን ከተማአቀፍ የተማሪዎች ውድድር ዘንድም ለማስቀጠል ከአንድ ክፍለ ከተማ ሶስት ርዕሰ መምህራን እና የስፖርት መምህራን ተመርጠው የግንዛቤ ማስጨበጫ ሥልጠና ተሰጥቷል። በተያዘው ዓመትም በ 33 የከተማዋ ትምህርት ቤቶች መካከል የተማሪዎች ባህል ስፖርቶች ውድድር ለማድረግ ታቅዶ ዝግጅት እየተደረገ ይገኛል።

የባህል ምግብ ቤት ያላቸው አስር ሆቴሎች መካከል

አምና መካሄድ የጀመረው የባህል ስፖርቶች ውድድር ዘንድም ለሁለተኛ ጊዜ ለማካሄድ ዝግጅቶች እየተደረጉ ይገኛሉ። በአምናው ውድድር ቶቶት፣ ሶራምባ፣ ጊዮን፣ ዮድ አቢሲንያ፣ ካፒታል፣ ፍል ውሃ አገልግሎቶች ተሳትፈዋል። የውድድሩ አሸናፊ የነበረው ቶቶት የባህል ምግብ አዳራሽ የዘንድሮውን ውድድር የሚያዘጋጅ ሲሆን ሌሎች ተጨማሪ ሆቴሎች ውድድሩን እንደሚቀላቀሉ ይጠበቃል።

የታዳጊ ስፖርቶች ውድድር ፌዴሬሽኑ ተተኪ ስፖርቶችን እያፈራበት የሚገኝ መሆኑን የሚያስረዱት የጽሕፈት ቤት ኃላፊው፣ በሆቴሎች መካከል የሚካሄዱት ውድድሮች ከነዚህ ፕሮጀክቶች ስፖርቶችን በመመልመል እንደሆነም ተናግረዋል። ይህም ታዳጊዎች ከፕሮጀክቱ ተመርጠው ሆቴሎችን በመወከል የውድድር እድሎችን እንዲያገኙ ያስችላል። ሆቴሎችና ትምህርት ቤቶች ላይ እየተከናወኑ በሚገኙት ሥራዎች ስፖርቶች የተሻለ አቅምን እየገነቡ ከተማውን በሀገር አቀፍ ደረጃ ተደካካሪና ውጤታማ ማድረጉንም ይናገራሉ። ፕሮጀክቶች ትምህርት ቤቶችና ሆቴሎች ላይ ለሚከናወነው የባህል ስፖርቶች እንቅስቃሴ ትልቅ አስተዋጽኦ ማበረከታቸውንም አክለዋል።

በክፍለ ከተሞች ሁለት ዓይነት የባህል ስፖርቶች ፕሮጀክት ሥልጠና ተግባራዊ እየተደረገ ሲሆን፣ በከተማው ወጣቶችና ስፖርት ቢሮ ሥልጠና ዳይሬክቶሬት ድጋፍ የሚገኝባቸው ስድስት ፕሮጀክቶች እና ክፍለ ከተሞች በራሳቸው አቅም በአምስት ትምህርት ቤቶች ላይ እየሠሩ ነው። ከነዚህም መካከል ተጨማሪ ሶስት ፕሮጀክቶች በከተማው ሥልጠና ዳይሬክቶሬት እንዲደገፍ ለማድረግ ታቅዶ እየተሠራ እንደሚገኝ ይጠቁማሉ። በዚህም መሠረት

በዘዳም ክፍለ ከተሞች በሚገኙ ትምህርት ቤቶች ውስጥ የታዳጊ ወጣቶች ፕሮጀክት ተቀርቦ እየተሠራበት ነው።

ሆቴሎች ፕሮጀክቶችን በመያዝ ቡድን እንዲመሠርቱ ለማድረግ አቅዶች ተቀርጸው ተግባራዊ እንዲሆኑ ጥረት እየተደረገ እንደሚገኝ የጽሕፈት ቤት ኃላፊው ገልጸዋል። የባህል ስፖርቶች ከፍተኛ ጠቀሜታ ስላላቸው ማስፋፋት፣ ጠብቆ ማቆየትና ለተተኪው ትውልድ ማስተላለፍ የፌዴሬሽኑ ኃላፊነት በመሆኑ፣ በዚያ መሠረት እየተሠራ መሆኑንም አብራርተዋል። ለዚህም በአዲስ አበባ ከተማ ባህል ተራዝምና ኪነ-ጥበብ ቢሮ አማካኝነት ከከተማዋ ሆቴሎች ጋር በቅንጅት እየተሠራ ይገኛል። በተጨማሪም ከትምህርት ቢሮ ጋር ተማሪዎችንና መምህራንን ለማሰልጠን በቅንጅት እየተሠራ ነው።

ከዚህ በፊት ጥቂት ውድድሮች ብቻ የነበሩ ቢሆንም አሁን ግን የሆቴሎች፣ ትምህርት ቤቶች፣ የታዳጊ ወጣቶች ውድድር እንዲኖር ሰፊ ሥራ ተሠርቷል። ፌዴሬሽኑ ሕዝባዊ መሠረት ይዞ የራሱን የገቢ ምንጭ እንዲፈጥር አጋር አካላትን በማግባባት አቅድ ተያይዞ እየሠራ ነው። አቅም ግንባታ ላይ አጋር አካላት የሚያደርጉትን ድጋፍ ከማግኘት ውጪ ፌዴሬሽኑ በውጤትም ሆነ በሌሎች ነገሮች የተሻለ ደረጃና እንቅስቃሴ ላይ መሆኑንም የጽሕፈት ቤት ኃላፊው ጠቅሰዋል።

በመጨረሻም ታህሳስ ወር በክፍለ ከተሞች መካከል ለሚካሄደው ዓመታዊው የባህል ፌስቲቫልና ባህል ስፖርቶች ውድድር በክፍለ ከተማና ከተማ ደረጃ ከክረምት ጀምሮ ዝግጅቶች እየተደረጉ ሲሆን፣ ከታህሳስ አጋማሽ ጀምሮ ውድድሮቹን በማካሄድ ከገና በዓል በፊት ለማጠናቀቅ መታቀዱን ኃላፊው ያስረዳሉ።